

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

అగస్త్యోక్తం

॥ ఆదిత్యహృదయం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ ఆదిత్యహృదయం ॥

తతో యుద్ధపరిశ్రాంతం సమరే చింతయా స్థితం।  
రావణం చాగ్రతో దృష్ట్వా యుద్ధాయ సముపస్థితం॥ 1 ॥

దైవతైశ్చ సమాగమ్య ద్రష్టుమభ్యాగతో రణం।  
ఉపాగమ్యాబ్రవీద్రామం అగస్త్యో భగవాన్పషిః॥ 2 ॥

రామ రామ మహాబాహో శృణు గుహ్యం సనాతనం।  
యేన సర్వానరీః వత్స సమరే విజయిష్యసి॥ 3 ॥

ఆదిత్యహృదయం పుణ్యం సర్వశత్రువినాశనం।  
జయావహం జపేన్నీత్యం అక్షయ్యం పరమం శివం॥ 4 ॥

సర్వమంగళమాంగళ్యం సర్వపాపప్రణాశనం।  
చింతాశోక ప్రశమనం ఆయుర్వర్ధనముత్తమం॥ 5 ॥

రశ్మిమంతం సముద్యంతం దేవాసుర నమస్కృతం।  
పూజయస్వ వివస్వంతం భాస్కరం భువనేశ్వరం॥ 6 ॥

సర్వదేవాత్మకో హ్యేషః తేజస్వి రశ్మిభావనః।  
ఏష దేవాసురగణా లోకా పాతి గభస్తిభిః॥ 7 ॥

ఏష బ్రహ్మో చ విష్ణుశ్చ శివః స్కందః ప్రజాపతిః।  
మహేంద్రో ధనదః కాలో యమః సోమో హ్యపాం పతిః॥ 8 ॥

పితరో వసవః సాధ్యా హ్యశ్వినౌ మరుతో మనుః।  
వాయుర్వహ్నిః ప్రజా ప్రాణా ఋతుకర్తా ప్రభాకరః॥ 9 ॥

ఆదిత్యః సవితా సూర్యః ఖగః పూషా గభస్తిమాః ।  
సువర్ణసదృశో భానుః హిర్ణ్యరేతా దివాకరః ॥ 10 ॥

హరిదశ్వః సహస్రార్చిః సప్తసప్తిర్మరీచిమాః ।  
తిమిరోన్మథనః శంభుస్త్వష్టా మార్తాండ ఆంశుమాః ॥ 11 ॥

హిరణ్యగర్భః శిశిరస్తపనో భాస్కరో రవిః ।  
అగ్నిగర్భోఽదితేః పుత్రః శంఖః శిశిరనాశనః ॥ 12 ॥

వ్యోమనాథస్తమోభేదీ ఋగ్యజుస్సామపారగః ।  
ఘనవృష్టిరపాం మిత్రో వింధ్యవీధీప్లవంగమః ॥ 13 ॥

ఆతపీ మండలీ మృత్యుః పింగళః సర్వతాపనః ।  
కవిర్విశోష్వ మహాతేజాః రక్తః సర్వభవోద్భవః ॥ 14 ॥

నక్షత్ర గ్రహతారాణామధిపో విశ్వభావనః ।  
తేజసామపి తేజస్వీ ద్వాదశాత్మః నమోఽస్తు తే ॥ 15 ॥

నమః పూర్వాయ గిరయే పశ్చిమాయాద్రయే నమః ।  
జ్యోతిర్గణానాం పతయే దినాధిపతయే నమః ॥ 16 ॥

జయాయ జయభద్రాయ హర్యశ్వాయ నమో నమః ।  
నమో నమః సహస్రాంశో ఆదిత్యాయ నమో నమః ॥ 17 ॥

నమ ఉగ్రాయ పీరాయ సారంగాయ నమో నమః ।  
నమః పద్మప్రబోధాయ మార్తాండాయ నమో నమః ॥ 18 ॥

బ్రహ్మేశానాచ్యుతేశాయ సూర్యయాదిత్యవర్చసే ।  
భాస్వతే సర్వభక్షాయ రౌద్రాయ వపుషే నమః ॥ 19 ॥

తమోఘ్నాయ హిమఘ్నాయ శత్రుఘ్నాయామితాత్మనే ।  
కృతఘ్నఘ్నాయ దేవాయ జ్యోతిషాం పతయే నమః ॥ 20 ॥

తప్తచామీకరాభాయ వహ్నాయే విశ్వకర్మణే |  
నమస్తమోఽభినిఘ్నాయ రవయే లోకసాక్షిణే || 21 ||

నాశయత్యేష వై భూతం తథైవ సృజతి ప్రభుః |  
పాయత్యేష తపత్యేష వర్షత్యేష గభస్తిభిః || 22 ||

ఏష సుప్తేషు జాగర్తి భూతేషు పరినిష్ఠితః |  
ఏష ఏవాగ్నిహోత్రం చ ఫలం చైవాగ్నిహోత్రిణాం || 23 ||

వేదాశ్చ క్రతవశ్చైవ క్రతూనాం ఫలమేవ చ |  
యాని కృత్యాని లోకేషు సర్వ ఏష రవిః ప్రభుః || 24 ||

|| ఫలశ్రుతిః ||

ఏనమాపత్సు కృచ్ఛేషు కాంతారేషు భయేషు చ |  
కీర్తయన్ పురుషః కశ్చిన్ నావసీదతి రాఘవ || 25 ||

పూజయన్వైనమేకాగ్రో దేవదేవం జగత్పతిం |  
ఏతత్ త్రిగుణితం జప్త్వా యుద్ధేషు విజయిష్యసి || 26 ||

అస్మిన్ క్షణే మహాబాహో రావణం త్వం వధిష్యసి |  
ఏవముక్త్వా తదాఽగస్త్యో జగామ చ యథాగతం || 27 ||

ఏతచ్ఛ్చిత్వా మహాతేజా నష్టశోకోఽభవత్తదా |  
ధారయామాస సుప్రీతో రాఘవః ప్రయతాత్మవాన్ || 28 ||

ఆదిత్యం ప్రేక్ష్య జప్త్వా తు పరం హర్షమవాప్తవాన్ |  
త్రిరాచమ్య శుచిరూభత్వా ధనురాదాయ వీర్యవాన్ || 29 ||

రావణం ప్రేక్ష్య హృష్టాత్మా యుద్ధాయ సముపాగమత్ |  
సర్వయత్నేన మహతా వధే తస్య ధృతోఽభవత్ || 30 ||

అథ రవిరవదన్నిరీక్ష్య రామం  
ముదితమనాః పరమం ప్రహృష్యమాణః।  
నిశిచరపతిసంక్షయం విదిత్వా  
సురగణమధ్యగతో వచస్త్వరేతి ॥ 31 ॥

॥ ఇతి ఆదిత్యహృదయం సంపూర్ణం ॥